

બે દિવસીય દિવાલી શોપિંગ મેળાનો પ્રારંભ

જૈન સોશિયલ ગ્રુપ દ્વારા શોપિંગ મેળામાં હેન્ડમેડ ચીજવસ્તુઓનું આકર્ષણ



ગાંધીનગર, તા.૧૯ દિવાળી નજીકના દિવસોમાં જ આવનાર છે ત્યારે શહેરના જૈન સોશિયલ ગ્રુપ દ્વારા સે-૭ સ્થિત સોરાષ્ટ્ર પટેલ સમાજ વાડીમાં શનિ અને રવિ એ મ બે દિવસ સવારે ૯ થી રાત્રે ૯ દરમિયાન શોપિંગ મેળાનું આયોજન કરવામાં આવ્યું છે. જેમાં ગાંધીનગર અને અમદાવાદના યુવના સભ્યો દ્વારા વિવિધ ઉપ જેટલા સ્ટોલ દ્વારા દિવાળીને લગતી વિવિધ ચીજવસ્તુઓ જેવી કે ડ્રાયફ્રુટ, ડિઝાઈનર સાડી, ફુડ આઈટમ, હોમમેડ ચોકલેટ અને નાસ્તા સાથે મઠીયા પાપડ વગેરે વેચાણમાં છે. શહેરમાં દિવાળી નિમિત્તે જૈન સોશિયલ ગ્રુપ દ્વારા શોપિંગ મેળાનું આયોજન સે-૭ સ્થિત સોરાષ્ટ્ર પટેલ સમાજની વાડીમાં કરવામાં આવ્યું છે. જેમાં કચ્છની મંડાલ મટીરીયલની લેડીઝ સ્ટોલ, બોમ્બે અને કચ્છની જવેલરી, કચ્છી અને બાંધણી ટૂંસ મટીરીયલ, હેન્ડમેડ મુખવાસ નાસ્તા અને મસાલા, કેન્ડલ્સ, કોસ્મેટીક્સ, ડેકોરેટીવ હેન્ડમેડ પૂજા થાળી, કોશીયોર્કના પર્સ, ટેબલમેટ દિવાળીની લાઈટ્સ, સીરીઝ અને ડિઝાઈનર કપડાં જેવી વિવિધ ચીજવસ્તુઓનું ઉપ જેટલા સ્ટોલ થકી વેચાણ કરવામાં આવી રહ્યું છે. આ શોપિંગ મેળાનું ઉદઘાટન ગાંધીનગર સમાચારના તંત્રી અને કલ્ચરલ ફોરમના અધ્યક્ષ કૃષ્ણકાન્ત જહા દ્વારા કરવામાં આવ્યું હતું. શોપિંગ મેળાનું આયોજન સંસ્થાના પ્રમુખ મધુસુદન વોરા તથા મંત્રી ભરતભાઈ કોટડીયા દ્વારા કરવામાં આવ્યું છે. જેમાં હોદેદારો તથા કારોબારી સભ્યો પણ વિશિષ્ટ ફાળો આપી રહ્યા છે.

મુવી હાઉસ

- પી.વી.આર, સિનેમેક્સ, સે-૧૧**
- વોર ૯.૩૦, ૧૨.૪૫, ૪.૦૦, ૭.૧૫, ૧૦.૩૦
 - છીછોરે ૧.૦૦
 - ધ સ્કાય ઈઝ પિન્ક ૭.૦૦
 - લાલ કમાલ ૧૦.૦૦, ૪.૧૫, ૧૦.૧૫
 - ડ્રીમગર્લ ૧.૧૫
 - રહુ સીએનજી (ગુજરાતી) ૭.૩૦
 - ઘોસ્ટ ૧૧.૩૦, ૮.૦૦
 - પી સે ધ્યાર એફ સે ફરાર ૨.૧૫
 - જોકર (અંગ્રેજી) ૫.૧૫, ૧૦.૪૫
- આર વર્લ્ડ, આઈનોક્સ, સે-૨૧**
- લાલ કમાલ ૧.૨૫, ૭.૨૦, ૧૦.૩૦
 - ઘોસ્ટ ૧૧.૨૫, ૪.૩૫
 - રહુ સીએનજી (ગુજરાતી) ૮.૦૦
 - વોર ૮.૪૫, ૧૨.૫૦, ૩.૫૫, ૪.૫૫, ૭.૦૫, ૧૦.૧૫
 - ધ સ્કાય ઈઝ પિન્ક ૧૦.૨૦, ૧૦.૩૦
 - જોકર (અંગ્રેજી) ૧૦.૦૫, ૨.૫૫, ૭.૫૦, ૧૦.૩૦
- આર વર્લ્ડ, આઈનોક્સ, સે-૧૬**
- લાલ કમાલ ૮.૦૦, ૩.૧૫, ૬.૩૫, ૮.૪૫
 - ઘોસ્ટ ૮.૩૫, ૨.૫૫, ૧૦.૫૦
 - પી સે ધ્યાર એફ સે ફરાર ૧૨.૧૫, ૫.૩૫
 - લાઈફ મેં ટાઈમ નર્લી કે કીસી કો ૧૧.૩૫
 - વોર ૮.૪૫, ૧૨.૦૦, ૧૨.૫૦, ૩.૫૫, ૭.૦૦, ૮.૦૫, ૧૦.૦૫
 - ધ સ્કાય ઈઝ પિન્ક ૮.૪૫, ૩.૦૫, ૬.૦૫
 - રહુ સીએનજી (ગુજરાતી) ૮.૪૫
 - જોકર (અંગ્રેજી) ૧૨.૪૫, ૮.૧૫



ગાંધીનગરની મેડીકલ કોલેજના વિદ્યાર્થીઓ અને અધ્યાપકો દ્વારા જરૂરીયાતમંદ લોકોને મિઠાઈ, કપડાં અને રમકડાંનું વિતરણ કરવામાં આવ્યું હતું. મિઠાઈ અને કપડાં મળતા અત્યારથી જ તેઓ માટે જાણે દિવાળી આવી ગઈ છે.

ગાંધીનગર જિલ્લાના નાગરિકો માટે ડેન્ગ્યુ પ્રતિરોધક હોમીયોપેથીક દવાના ઉપયોગ જોગ

ગાંધીનગર, તા.૧૯ ગાંધીનગર જિલ્લા આયુર્વેદ અધિકારીની કચેરી દ્વારા હાલની પરિસ્થિતિ અનુસાર રોગ પ્રતિકારક શક્તિની વૃદ્ધિ માટે તથા ડેન્ગ્યુ અતિક્રમણ સામે વિના મૂલ્યે હોમીયોપેથિક સારવાર અને સલાહ ગાંધીનગર જિલ્લાના હોમિયોપેથિક દવાખાનાઓમાં આપવામાં આવશે, તેવું જિલ્લા આયુર્વેદ અધિકારીએ જણાવ્યું છે. હોમિયોપેથિક સાયન્સમાં ઈટીને ડેન્ગ્યુના લક્ષણો મુજબ દવાઓ આપવામાં આવે છે. આ દવાઓની કોઈ પણ સાઈડ ઈફેક્ટ હોતી નથી. તમામ દવાઓ રોગ પ્રતિકારક શક્તિ વધારવાનું કામ કરે છે. સામાન્ય રીતે જે વ્યક્તિઓની રોગ પ્રતિકારક શક્તિ ઓછી હોય તે ડેન્ગ્યુના શિકાર થતાં હોય છે. જેથી કરી આવા વ્યક્તિઓની રોગ પ્રતિકારક શક્તિ વધારવાની જરૂર પડે છે. ડેન્ગ્યુ એ મચ્છર દ્વારા ફેલાતો વાઈરસથી થતો રોગ છે. જેનો ઉપદ્રવ આ ઋતુમાં વધારે જોવા મળે છે. હોમિયોપેથીમાં ડેન્ગ્યુ પ્રતિકારક હોમિયોપેથીક દવા જેવી યુપેટોરીયમ પક્ષોલિએટમ ૩૦ પાવરમાં ત્રણ થી પાંચ દિવસ આપવાની હોય છે. આ સાથે વ્યક્તિ દ્વારા જો પુરતો આરામ તથા પોષણયુક્ત આહાર લેવામાં આવે તો આ રોગ થતો અટકાવવામાં વધુ મદદ મળી શકે છે. ગાંધીનગર જિલ્લા આયુર્વેદ અધિકારીની કચેરી દ્વારા ગાંધીનગર તાલુકાના ડભોડા ગામ, ચિલોડા ગામ, દહેગામ તાલુકાના કડજોદરા ગામ, કલોલ તાલુકાના રામનગર અને આમજા ગામ, માણસા ખાતેના સરકારી હોમિયોપેથીક દવાખાનાઓમાં આ સેવા વિના મૂલ્યે આપવામાં આવશે. તે ઉપરાંત ગાંધીનગર સિવિલ હોસ્પિટલના હોમિયોપેથિક ઓપીડીમાં આ સારવાર તથા સલાહનો લાભ લઈ શકશે, તેવું જિલ્લા આયુર્વેદ અધિકારીએ જણાવ્યું છે.



દિવાળી નિમિત્તે સહયોગ મંડળ ગાંધીનગર દ્વારા કેલાસબા વૃદ્ધાશ્રમ પેથાપર, બહેરા મૂંગા સ્કુલ સે-૨૮, મગોડી સ્થિત વૃદ્ધાશ્રમ, બલરામ આદિવાસી નિવાસી શાળાના બાળકો તેમજ ડભોડા હનુમાન મંદિરના ભિક્ષુકોને ૩૦૦ પેકેટ જેટલા મોહનથાળનું વિતરણ કરવામાં આવ્યું હતું. આ સેવકીય પ્રવૃત્તિમાં સંસ્થાના પ્રમુખ બી.પી. પ્રજાપતિ સાથે એચ.સી. ચૌહાણ, ડી.જી. રાજપૂત, કિરીટસિંહ વાઘેલા, ડી.એમ. પરમારનો પૂરતો સહયોગ રહ્યો હતો.

વિશ્વાસ જાનીએ બી.ફાર્મની ડિગ્રી પ્રાપ્ત કરી



લાડોલ હરસિધ્ધી શક્તિપીઠના મહંત અશ્વિનભાઈ જાનીના દિકરા અને ગાંધીનગર હરસિધ્ધ શક્તિ પીઠ ચેરીટેબલ ટ્રસ્ટના ટ્રસ્ટી વિશ્વાસભાઈ જાનીએ બી.ફાર્મની ડિગ્રી હાંસલ કરી છે. તાજેતરમાં નિરમા યુનિવર્સિટી ખાતે યોજાયેલા કોન્ગ્રેશનના કાર્યક્રમમાં વિશ્વાસ જાનીને બી.ફાર્મની ડિગ્રી એનાયત કરાઈ હતી. વિશ્વાસ જાનીએ ભણતર અને ભકિતની જવાબદારી વચ્ચે આ ડિગ્રી મેળવતા પરિવારજનો અને મિત્ર વર્તુળ સહિત સ્નેહીજનોએ શુભેચ્છા પાઠવી હતી.

ગલુદણ પાસે અકસ્માત થયેલી ગાડીમાંથી પોલીસને ૫૪૦ દારૂની બોટલ મળી

ગાંધીનગર, તા.૧૯ ગાંધીનગર તાલુકાના ગલુદણ ગામ પાસે આવેલા શિવપુરા કંપા પાસે સ્કોપીઓ અને રીક્ષા વચ્ચે અકસ્માત સર્જાયો હતો. ડભોડા પોલીસને થતા તાત્કાલીક ઘટના સ્થળે પહોંચીને તપાસ શરૂ કરી હતી. પોલીસ પાસેથી મળતી વિગત મુજબ ગાંધીનગર નજીક આવેલા ગલુદણ ગામની સિમમાં હાઈ વે પર સ્કોપીઓ અને રીક્ષા વચ્ચે અકસ્માત સર્જાયો હતો. ત્યારબાદ સ્થાનિક નાગરીકોએ અકસ્માતગ્રસ્ત કાર નં જી.જે.૦૮.બી.એ.-૭૮૮૯૮ માં તપાસ કરતા દારૂનો જથ્થો મળી આવ્યો હતો. કારને ચાલક અકસ્માત બાદ કાર મુકીને ભાગી ગયો હતો. બનાવ અંગે પોલીસને જાણ કરવામાં આવતા પીએસઆઈ બી.આર.રાઠોડની ટીમ તાત્કાલીક પહોંચી ગઈ હતી. ગાડી ચાલુ હાલતમાં ન હોવાથી કેઈ ન મદદથી પોલીસ મથકે લાવ્યા હતા. ત્યારબાદ ડભોડા પોલીસે દારૂનો જથ્થો ગણતા કુલ ૩૨ પેટી વિદેશી દારૂ તેમજ ૫૪૦ નાની અને મોટી બોટલ તેમજ ૪૮ બિયરના ટીન મળી આવ્યા હતા. જેથી ડભોડા પોલીસે મથકે રૂ.૧,૪૮,૮૦૦ ની કિંમતનો દારૂનો જથ્થો અને રૂ.૫ લાખની કાર મળીને કુલ રૂ. ૬,૪૮,૮૦૦ ની કિંમતનો મુદામાલ જપ્ત કર્યો છે. પોલીસે ગાડી નંબરના આધારે ચાલક સામે ગુનો નોંધી વધુ તપાસ હાથ ધરી છે.

અમિયાપુર કેનાલમાંથી અમદાવાદના યુવકનો મૃતદેહ મળ્યો

ગાંધીનગર, તા.૧૯ ગાંધીનગર નજીક પસાર થતી અમિયાપુર નર્મદા કેનાલમાંથી એક અજાણ્યા યુવકનો મૃતદેહ મળી આવ્યો હતો. જેના વાલી વારસો અંગે અડાલજ પોલીસે પાંચ દિવસ સુધી શોધખોળ કરી હતી. જો કે પોલીસને તેમા સફળતા મળી ન હતી. જેથી પોલીસે યુવકના અંતિમ સંસ્કાર કરાવવાની તૈયારી કરી દીધી હતી. જેને પગલે અડાલજ પોલીસે અજાણ્યા યુવકના મૃતદેહના અંતિમ સંસ્કાર માટે મૃતદેહ લેવા માટે ગાંધીનગર સિવિલ હોસ્પિટલના કોલેડ રૂમમાં પહોંચ્યા ત્યારે જ તેના પરિવારજનો આવી પહોંચ્યા હતા. જેથી મૃતક યુવકની ઓળખ થઈ ગઈ હતી. આ યુવક અમદાવાદના મેઘાણીનગરના માણેકલાલની ચાલીમાં રહેતો જયસિંહ દશરથસિંહ ચૌહાણ ઉ.વ. ૨૭ હોવાનું સામે આવ્યું છે. યુવક પાંચ દિવસ પહેલા ઘરેથી કોઈને કહ્યા વિના નીકળી ગયો હતો. જેને પગલે પોલીસે યુવકનો મૃતદેહ પરિવારના સભ્યોને સોંપી દીધો હતો. સમગ્ર કેસની તપાસ પીએસઆઈ એમ.એ.જોશી ચલાવી રહ્યા છે અને આપઘાતનું કારણ જાણવા માટે તજવીજ શરૂ કરી છે.

ચિરવિદાય

- સ્વ. ઠક્કર મૌલિન વજુભાઈ, ઉ.વ. ૫૮
- સ્વ. મહેતા સત્યાબેન રૂપશંકર, ઉ.વ. ૬૬
- સ્વ. સોલંકી જવતાબેન ગાભુજી, ઉ.વ. ૮૫
- સ્વ. નિકુજસિંહ નરેન્દ્ર બહાદુરસિંહ, ઉ.વ. ૧૮
- સ્વ. ચૌહાણ રાકેશભાઈ મનુભાઈ, ઉ.વ. ૩૧

રક્તદાન મહાદાન

આઈઆઈટીજીએનની બેદિવસીય વાર્ષિક તકનીકી સમિતિ 'અમલથિઆ-૨૦૧૯'નો પ્રારંભ



આઈઆઈટીજીએનની બેદિવસીય વાર્ષિક તકનીકી સમિતિ 'અમલથિઆ ૨૦૧૯' યોજાઈ છે. જેનો શુભારંભ આજે કરાયો હતો. સમિતિ તેના બે દિવસ દરમિયાન તકનીકી ઈવેન્ટ્સ, સ્પર્ધાઓ, નવીન ટેક એક્સપો અને પ્રતિષ્ઠિત વક્તાઓ સાથે તે રસપ્રદ અને ભરપુર સાહિત્યપ્રદ બનશે.